



முதலமைச்சர் மு.க.ஸ்டாலின் அவர்களை நேற்று முன்தினம் (13.12.2023) தலைமைச் செயலகத்தில், தமிழ்நாடு பழங்குடியினர் ஆன்றோர் மன்றத்தின் புதிய உறுப்பினரான சட்டமன்ற உறுப்பினர் கே. பொன்னுசாமி மற்றும் புதிய அலுவல் சாரா உறுப்பினர்கள் வெ.மாறன், கிரத்தினசாமி, திருமதி.க.புஷ்பராணி, ஆ.பொன்னுசாமி, இரா.சரவணன், ச.சாத்துக்குடி, திருமதி. சு.மல்லிகா, மூ.இராமசாமி, திருமதி வீரலட்சுமி, ராஜசேகரன் செல்வம், மு.குணசேகரன், திருமதி.வ.தெய்வம், அ.பாலாஜி, கா.ராஜவேல், மருத்துவர் ஆ.புஷ்பலீலா ஆகியோர் சந்தித்து வாழ்த்துப் பெற்றனர். உடன் ஆதிதிராவிடர் நலத் துறை அமைச்சர் திருமதி. என்.கயல்விழி செல்வராஜ், தலைமைச் செயலாளர் சிவ் தாஸ் மீனா, ஆதிதிராவிடர் மற்றும் பழங்குடியினர் நலத்துறை செயலாளர் திருமதி க. லட்சுமி பிரியா, பழங்குடியினர் நல இயக்குநர் எஸ்.அண்ணாதுரை ஆகியோர் உள்ளனர்.

பால் உற்பத்தியாளர் நலன் காத்திட

ஆவின் பால் கொள்முதல் விலை ஒரு லிட்டருக்கு ரூ.3 உயர்வு!

முதல்வர் மு.க.ஸ்டாலின் உத்தரவு!

சென்னை, டிச. 15- தமிழ்நாட்டில் பால் உற்பத்தியாளர்களின் நலன் காத்திட ஆவின் பால் கொள்முதல் விலையினை லிட்டர் ஒன்றுக்கு 3 ரூபாய் உயர்த்தி முதலமைச்சர் மு.க.ஸ்டாலின் அவர்கள் ஆணையிட்டுள்ளார்.

ஆவின் நிறுவனம் 3.87 இலட்சம் பால் உற்பத்தியாளர்கள் மூலம் இந்த நிதியாண்டில் நாளொன்றுக்கு சராசரியாக 32.98 இலட்சம் லிட்டர் பால் கொள்முதல் செய்து, சுமார் 30 இலட்சம் லிட்டர் பாலை நாள்நோறும் நுகர்வோருக்கு தமிழ்நாடு முழுவதும் விற்பனை செய்து வருகிறது. பால் உற்பத்தியாளர்களின் கால்நடைகளுக்குத் தேவையான கலப்புத் தீவனத்தையும், கால் நடை மருத்துவ வசதிகளையும் மாவட்ட பால் உற்பத்தியாளர்கள் கூட்டுறவு ஒன்

றியங்கள் வாயிலாக ஆவின் நிறுவனம் வழங்கி வருகிறது.

கடந்த ஆண்டு 05.11.2022 முதல் பால் கொள்முதல் விலை உயர்த்தப்பட்டு, பசும்பால் கொள்முதல் விலை லிட்டர் ஒன்றுக்கு ரூ.35/ஆகவும், எருமைப்பால் கொள்முதல் விலை லிட்டர் ஒன்றுக்கு ரூ.44/ஆகவும் நிர்ணயிக்கப்பட்டு வழங்கப்பட்டு வருகிறது.

பால் கூட்டுறவு அமைப்புகளின் முக்கிய நோக்கமே, பால் உற்பத்தியாளர்களுக்கு நியாயமான கொள்முதல் விலையை வழங்கும், நுகர்வோர்களுக்கு தரமான பாலை நியாயமான விலையில் விற்பனை செய்வதுமேயாகும். இந்தச் சூழ்நிலையில், இடுபொருட்களின் விலை உயர்வு, உற்பத்திச் செலவினம் ஆகியவை அதிகரித்துள்ளதால், பால் கொள்

முதல் விலையை உயர்த்தி வழங்கிட பால் உற்பத்தியாளர்கள் கோரிக்கை வைத்துள்ளனர்.

இந்தக் கோரிக்கை அரசால் கனிவுடன் பரிசீலிக்கப்பட்டு, இடுபொருட்களின் விலை உயர்வை ஈடுசெய்திடவும், பால் உற்பத்தியை உயர்த்தி, கூட்டுறவு நிறுவனமான ஆவினுக்கு வழங்கிட வழிவகுத்திடவும், ஒரு லிட்டருக்கு மூன்று ரூபாய் ஊக்கத்தொகையாக ஆவின் நிறுவனத்தால் 18.12.2023 முதல் வழங்கிட முதலமைச்சர் மு.க.ஸ்டாலின் அவர்கள் உத்தரவிட்டுள்ளார்கள். இதனால் பசும்பால் கொள்முதல் விலை லிட்டர் ஒன்றுக்கு ரூ.35லிருந்து ரூ.38 ஆகவும், எருமைப்பால் கொள்முதல் விலை லிட்டர் ஒன்றுக்கு ரூ.44லிருந்து ரூ.47 ஆகவும் உயரும். இதன்மூலம் சுமார் நான்கு இலட்சம் பால் உற்பத்தியாளர்கள் பயனடைவார்கள்.

பால் உற்பத்தியாளர்களின் நலனையும், நுகர்வோர் நலனையும் பாதுகாத்திடத் தேவையான அனைத்து உதவிகளையும் ஆவின் நிறுவனத்திற்கு தமிழ்நாடு அரசு தொடர்ந்து வழங்கும்.

பால் உற்பத்தியாளர்கள் தொடர்ந்து அதிக அளவில் பால் உற்பத்தி செய்து, கூட்டுறவு நிறுவனமான ஆவினுக்கு பால் வழங்கி, பொருளாதார மேம்பாடு அடைவதுடன் கிராமப் பொருளாதாரம் உயர்ந்திட ஒத்துழைப்பு வழங்கிட வேண்டுமென்று ஆவின் நிறுவனம் அன்புடன் கேட்டுக் கொள்கிறது.



முதலமைச்சர் மு.க.ஸ்டாலின் அவர்களை நேற்று முன்தினம் (13.12.2023) தலைமைச் செயலகத்தில், தமிழ்நாடு நகர்ப்பகுதி நலவாரியத்தின் புதிய அலுவல் சாரா உறுப்பினர்கள் ரா.வீரப்பன், திருமதி ஆர்.ரோஜா, சி.ரவிச்சந்திரன், நா. மணிமாறன், ஆ.பாபு, எஸ்.குமார், ச.அஞ்சாஸ்பரன், சிவக்குமார், சந்திரன், எஸ்.பாண்டியன் ஆகியோர் சந்தித்து வாழ்த்துப் பெற்றனர். உடன் ஆதிதிராவிடர் நலத் துறை அமைச்சர் திருமதி. என்.கயல்விழி செல்வராஜ், தலைமைச் செயலாளர் சிவ் தாஸ் மீனா, ஆதிதிராவிடர் மற்றும் பழங்குடியினர் நலத்துறை செயலாளர் திருமதி க.லட்சுமி பிரியா, பழங்குடியினர் நல இயக்குநர் எஸ்.அண்ணாதுரை ஆகியோர் உள்ளனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (13.12.2023) சென்னையில் நடைபெற்ற தொழிலதிபர் என்.ஜெயமுருகன் அவர்களின் மகள் என்.ஜெ.அனிதா - எம்.ராஜேந்திரா (எ) குரு ஆகியோரது திருமண வரவேற்பு நிகழ்ச்சியில் கலந்துகொண்டு மணமக்களை வாழ்த்தினார். உடன் மணமக்களின் குடும்பத்தினர் உள்ளனர்.

தமிழ்நாடு முதலமைச்சரின் வலியுறுத்தலையடுத்து

தமிழ்நாட்டு ஜயப்ப பக்தர்களுக்கு வசதி - பாதுகாப்பு!

கேரள அரசு உறுதி!

திருவனந்தபுரம், டிச. 15 - தமிழ்நாடு முதலமைச்சர் மு.க.ஸ்டாலின் அவர்களின் கோரிக்கையை ஏற்று கேரளாவில் தமிழ்நாட்டு ஜயப்ப பக்தர்களுக்கு அடிப்படை வசதிகளும், பாதுகாப்பும் செய்து கொடுக்கப்படும் என கேரள தலைமைச் செயலாளர் உறுதி அளித்துள்ளார்.

முதலமைச்சர் மு.க.ஸ்டாலின் அவர்களுக்கு தமிழ்நாட்டிலிருந்து வரும் ஜயப்ப பக்தர்களுக்குத் தேவையான அனைத்து உதவிகளையும் ஏற்பாடு செய்து உதவிட கேட்டுக் கொள்ளுமாறு அறிவுறுத்தினார்.

கிடைத்துள்ளது. அதனையொட்டி, முதல்வர் மு.க.ஸ்டாலின் அவர்கள் தமிழ்நாடு அரசின் தலைமைச் செயலாளரை கேரள மாநில தலைமைச் செயலாளர் அவர்களுடன் தொடர்பு கொண்டு தமிழ்நாட்டிலிருந்து வரும் ஜயப்ப பக்தர்களுக்கு போதிய அடிப்படை வசதிகள் மற்றும் பாதுகாப்புக்கான அனைத்து உதவிகளையும் ஏற்பாடு செய்து உதவிட கேட்டுக் கொள்ளுமாறு அறிவுறுத்தினார்.

அதன்படி, தமிழ்நாடு அரசு தலைமைச் செயலாளர் சிவ் தாஸ்

மீனா, கேரள மாநில தலைமைச் செயலாளர் வி.வேணு, அவர்களிடம் தொலைபேசி மூலம் கேட்டுக் கொண்டார்.

தமிழ்நாடு தலைமைச் செயலாளர் மூலம் தமிழ்நாடு முதலமைச்சர் அவர்களின் கோரிக்கையை ஏற்று, கேரள மாநில தலைமைச் செயலாளர் அவர்கள் தமிழ்நாட்டு ஜயப்ப பக்தர்களுக்கு கேரளாவில் தக்க அடிப்படை வசதிகள் செய்து கொடுக்கவும், பாதுகாப்பினை உறுதி செய்யவும் கேரள மாநில அரசு சார்பில் தகுந்த ஏற்பாடுகள் செய்யப்படும் என உறுதி அளித்துள்ளார்.

மதுரை மீனாட்சி சுந்தரேஸ்வரர் திருக்கோயில்

அறங்காவலர் நியமனம் சரியே!

உயர்நீதிமன்றம் உத்தரவு!

சென்னை, டிச. 15- மதுரை, மீனாட்சி சுந்தரேஸ்வரர் திருக்கோயில் அறங்காவலர் நியமனம் சரியே என்று சென்னை உயர்நீதிமன்ற மதுரை கிளை உத்தரவிட்டுள்ளது. மதுரை, அருள்மிகு மீனாட்சி சுந்தரேஸ்வரர் திருக்கோயில் அறங்காவ

லர் நியமனத்தில் எந்தவித விதிமீறலும் இல்லை என்று சென்னை உயர்நீதிமன்ற மதுரை கிளை தெரிவித்துள்ளது. மதுரை, அருள்மிகு மீனாட்சி சுந்தரேஸ்வரர் திருக்கோயில் அறங்காவலர் குழு நியமனத்தை ரத்து செய்யக் கோரிய மனுவை நேற்று

முன்தினம் (13.12.2023) தள்ளுபடி செய்து சென்னை உயர்நீதிமன்ற மதுரை கிளை, அறங்காவலர் குழுவில் 3 பேர்களை இடம்பெறச் செய்து நீதிமன்றத்துக்கு மிகவும் திருப்தி அளிக்கிறது எனவும் நீதிபதிகள் பாராட்டு தெரிவித்தனர்.



கனலுரர் 100

நாள் : 15.12.2023 வெள்ளிக்கிழமை
நேரம் : காலை 11.00 மணி
இடம் : தொப்பம்பட்டி

மாண்புமிகு தமிழ்நாடு முதலமைச்சர்

திரு. மு.க.ஸ்டாலின்

அவர்களின் அனுமதியின்படி

முதலமைச்சர் சாலை மேம்பாட்டுத் திட்டம் 2023 -2024 பழனி - தாராபுரம் சாலை இருவழிச்சாலையை நான்கு வழிச்சாலையாக அகலப்படுத்தி மேம்பாடு செய்யும் பணி துவக்க விழா

தலைமை

மாண்புமிகு ஊரக வளர்ச்சித்துறை அமைச்சர்

திரு. **ஐ.பெரியசாமி** B.A.,BGL., அவர்கள்

திட்டப் பணியைத் துவக்கி வைக்க வருகைதரும்

மாண்புமிகு பொதுப்பணி, நெடுஞ்சாலை (ம) சிறுதுறைமுகங்கள் துறை அமைச்சர்

திரு. **எ.வ.வேலு** அவர்களை

வருக ! வருக !! என அன்புடன் வரவேற்கிறோம்

அர.சக்கரபாணி B.A., உணவு (ம) உணவுப்பொருள் வழங்கல் துறை அமைச்சர் திண்டுக்கல் மேற்கு மாவட்டக் கழக செயலாளர்

I.P.செந்தில்குமார் M.A.,B.L., திண்டுக்கல் கிழக்கு மாவட்டக் கழக செயலாளர் பழனி தொகுதி சட்டமன்ற உறுப்பினர்

திண்டுக்கல் மாவட்ட தி.மு.க.